

14 -ാം കേരള നിയമസഭ

22 -ാം സമ്മേളനം

2021 ജനുവരി 19, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പുമന്ത്രി

കേന്ദ്രസർക്കാരിന്റെ കർഷക വിരുദ്ധ നിയമങ്ങൾ.

*121 ശ്രീ .സി .കെ .ശശീന്ദ്രൻ

ശ്രീ . കെ . വി . വിജയദാസ്

ശ്രീ . പി . ഉണ്ണി

ശ്രീ . കാര്യാട്ട് റസാഖ് : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സാമ്പത്തിക സർവ്വേയിൽ വായ്പ ഇളവ് ,ഗുണഭോക്താക്കളുടെ ഉപഭോഗം, സമ്പാദ്യം, നിക്ഷേപം എന്നിവ കുറയ്ക്കാനിടയാക്കുമെന്നും അവശ്യവസ്തു നിയമം വഴിയുള്ള സർക്കാർ ഇടപെടൽ വിപണിയെ തളർത്തുമെന്നുമുള്ള വിചിത്ര താത്വിക അടിത്തറ സൃഷ്ടിച്ചശേഷം ഏകപക്ഷീയമായ നിയമനിർമ്മാണങ്ങളിലൂടെ രാജ്യത്തെ കർഷകരെ പെപ്പികോ, റിലയൻസ് തുടങ്ങിയ കുത്തക കമ്പനികളുടെ ദാക്ഷിണ്യത്തിന് വിട്ടു കൊടുക്കുന്ന കേന്ദ്രസർക്കാർ നടപടിക്കെതിരെ സംസ്ഥാന സർക്കാരിന് എങ്ങനെ ഇടപെടാൻ സാധിക്കുമെന്ന് പരിശോധിച്ചിരുന്നോ;

(ബി) കേന്ദ്രസർക്കാർ പുതുതായി കൊണ്ടു വന്ന നിയമങ്ങളിൽ ന്യായവില ഉറപ്പാക്കാൻ വ്യവസ്ഥയില്ലെന്ന കാര്യം ശ്രദ്ധയിൽപ്പെട്ടിരുന്നോ;

(സി) കൃഷി ആരംഭിക്കുന്നതിനു മുമ്പ് തന്നെ വിളയുടെ ഗുണനിലവാരവും വിലയും നിശ്ചയിച്ചു കൊണ്ടുള്ള കരാറിൽ ഏർപ്പെടണമെന്നും അതിനു ശേഷം ഉഭയകക്ഷി സമ്മതത്തോടെ കുത്തക കമ്പനിയുടെ താല്പര്യർത്ഥം മാത്രമേ കരാറിൽ നിന്നു പിൻവാങ്ങാൻ കഴിയുകയുള്ളൂ എന്നുമുള്ള വ്യവസ്ഥ ചെയ്തിരിക്കുന്നത് കർഷകരുടെ താല്പര്യങ്ങളെ എങ്ങനെ ബാധിക്കുമെന്ന് പരിശോധിച്ചിരുന്നോ; വിശദമാക്കുമോ?

കെ.എസ്.ആർ.ടി.സി.യിൽ സ്വയംപര്യാപ്ത പാക്കേജ്

*122 ശ്രീ . പി . കെ . ശശി

ശ്രീ. രാജു എബ്രഹാം

ശ്രീ. ബി. ഡി. ദേവസ്സി

ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കോവിഡ് സൃഷ്ടിച്ച സ്കന്ദനാവസ്ഥയെ മറികടക്കാൻ കെ.എസ്.ആർ.ടി.സി.യ്ക്കായിട്ടുണ്ടോ; പ്രതിമാസ വരുമാനം പൂർവസ്ഥിതിയിലേക്കെത്തിക്കാൻ ഓപ്പറേഷൻ രീതിയിലെ വൈവിധ്യം സഹായകരമായിട്ടുണ്ടോ;
- (ബി) പ്രസ്തുത സ്ഥാപനത്തെ പ്രതിസന്ധിയിൽ നിന്ന് കരകയറ്റി സ്വയം പര്യാപ്തമാക്കുന്നതിന് പാക്കേജ് പ്രഖ്യാപിച്ചിരുന്നോ; എങ്കിൽ ആയതിന്റെ വിശദാംശം ലഭ്യമാക്കാമോ;
- (സി) പെർമിറ്റില്ലാതെ സ്വകാര്യ വാഹന ഓപ്പറേറ്റർമാർക്ക് ഏതു രൂട്ടിലും വാഹനമോടിക്കാൻ അനുമതി നൽകിയ കേന്ദ്ര നിയമ ഭേദഗതി കെ.എസ്.ആർ.ടി.സി.യുടെ പ്രതിസന്ധി മൂർച്ഛിപ്പിക്കാൻ വഴിവയ്ക്കുമെന്നതിനാൽ ഇക്കാര്യത്തിൽ സ്വീകരിക്കാൻ കഴിയുന്ന പോംവഴിയെക്കുറിച്ച് ആലോചിച്ചിട്ടുണ്ടോ;
- (ഡി) പൊതുമേഖല വിരുദ്ധ മുതലാളിത്ത പ്രീണന നടപടി പിൻവലിക്കാൻ കേന്ദ്ര സർക്കാരിനോട് ആവശ്യപ്പെടാൻ കഴിയുമോ എന്നറിയിക്കാമോ?

ഇ-ബസ് പ്രോജക്ട് കൺസൾട്ടന്റ് നിയമനം

*123 ശ്രീ. റോജി എം. ജോൺ

ശ്രീ. അനിൽ അക്കര

ശ്രീ. കെ. എസ്. ശബരീനാഥൻ

ശ്രീ . വി .എസ്. ശിവകുമാർ : താഴെ കാണുന്ന ചോദ്യങ്ങൾക്കു ഗതാഗത വകുപ്പുമന്ത്രി സദയം മറുപടി നൽകുമോ:

- (എ) ഇ-ബസ് പ്രോജക്ടിന്റെ ഭാഗമായി ടെൻഡർ വിളിക്കാതെ പ്രൈസ് വാട്ടർ ഹൗസ് കൂപ്പറിനെ കൺസൾട്ടന്റായി നിയമിച്ചിരുന്നോ; എങ്കിൽ അതിന്റെ സാഹചര്യം എന്തായിരുന്നുവന്ന് വിശദമാക്കാമോ;
- (ബി) പ്രൈസ് വാട്ടർ ഹൗസ് കൂപ്പറിലെ ഉദ്യോഗസ്ഥർക്ക് സെക്രട്ടേറിയറ്റിൽ ഓഫീസ് തുറക്കുന്നതിനുള്ള പ്രൊപ്പോസൽ ഗതാഗത സെക്രട്ടറി ധനവകുപ്പിന് നൽകിയിരുന്നോയെന്ന് വ്യക്തമാക്കാമോ;
- (സി) പ്രസ്തുത പ്രൊപ്പോസലിന്മേൽ ധനവകുപ്പിന്റെ അഭിപ്രായം എന്തായിരുന്നു; വിശദമാക്കുമോ?

കൂട്ടാബശ്രിയുടെ ശക്തികരണം

*124 ശ്രീ റ്റി . വി. രാജേഷ്

ശ്രീ . ജോൺ ഫെർണാണ്ടസ്

ശ്രീമതി വീണാ ജോർജ്ജ്

ശ്രീ. പി.വി.അൻവർ : താഴെ കാണുന്ന ചോദ്യങ്ങൾക്കു തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലത്ത് നിലനില്പിനായി നിരന്തരപോരാട്ടത്തിൽ ഏർപ്പെടേണ്ടിവന്ന കുടുംബശ്രീ പ്രസ്ഥാനത്തിന്റെ സംഘടനാശേഷിയിൽ ഈ സർക്കാരിന് മുന്നേറ്റം സൃഷ്ടിക്കാനായിട്ടുണ്ടോ;
- (ബി) പ്രളയാനന്തരവും കോവിഡ് കാലത്തും ദുരന്തനിവാരണ പ്രവർത്തനങ്ങളിലും സമ്പദ്ഘടനയുടെ പുനരുജ്ജീവനത്തിനും പ്രധാന പങ്കുവഹിക്കുന്ന ഏജൻസിയായി മാറാൻ കുടുംബശ്രീക്ക് കഴിഞ്ഞിട്ടുണ്ടോയെന്ന് അറിയിക്കാമോ;
- (സി) ദാരിദ്ര്യനിർമ്മാർജ്ജന, സ്ത്രീശക്തീകരണ പ്രവർത്തനങ്ങളുടെ സുപ്രധാന കണ്ണിയായി കുടുംബശ്രീയെ വളർത്തിയെടുക്കുന്നതിന് സർക്കാർ നടത്തിയ പ്രവർത്തനം വിശദമാക്കാമോ?

കാർഷിക വിളകളുടെ സംഭരണം

***125 ശ്രീ. അനൂപ് ജേക്കബ്**
ശ്രീ . എൽദോസ് പി. കുനപ്പിള്ളിൽ
ശ്രീ . കെ. സി . ജോസഫ്

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷിക വിളകൾ ശേഖരിച്ച് സ്റ്റോക്ക് ചെയ്ത് വിപണനം നടത്തുന്നതിന് ചില സംസ്ഥാനങ്ങളിൽ നിലവിലുള്ള മണ്ഡി സംവിധാനം സംസ്ഥാനത്ത് എവിടെയെങ്കിലും നിലവിലുണ്ടോ;
- (ബി) പ്രസ്തുത സംവിധാനത്തിന്റെ ഗുണ-ദോഷങ്ങളെക്കുറിച്ച് പരിശോധിച്ചിട്ടുണ്ടോ; എങ്കിൽ വ്യക്തമാക്കുമോ;
- (സി) നെൽകൃഷി മേഖലകളായ കുട്ടനാട്, പാലക്കാട്, രബ്ര ഉല്പാദന കേന്ദ്രമായ മധ്യതിരുവിതാംകൂർ മേഖല എന്നിവിടങ്ങളിലെ ഉല്പന്നങ്ങളുടെ ശേഖരണവും വിപണനവും സംബന്ധിച്ചും കർഷകർ നേരിടുന്ന പ്രശ്നങ്ങളെ സംബന്ധിച്ചും പഠനം നടത്തിയിട്ടുണ്ടോ; വിശദമാക്കുമോ;
- (ഡി) നെല്ല് സംഭരണത്തിൽ സിവിൽ സപ്ലൈസ് കോർപ്പറേഷന്റെ പ്രവർത്തനം കർഷക സൗഹൃദമല്ലെന്ന പരാതി ശ്രദ്ധയിൽ വന്നിട്ടുണ്ടോ; എങ്കിൽ ഇതിന്മേൽ സ്വീകരിച്ച നടപടികൾ എന്തൊക്കെയാണെന്ന് അറിയിക്കുമോ?

കേന്ദ്ര ഉന്നത വിദ്യാഭ്യാസ നയം

***126 ശ്രീ . വി. ടി. ബൽറാം**
ശ്രീ . എം . വിൻസെന്റ്
ശ്രീമതി ഷാനിമോൾ ഉസ്മാൻ

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര ഉന്നത വിദ്യാഭ്യാസ നയം സംസ്ഥാനത്ത് നടപ്പിലാക്കുന്നതിനുള്ള നടപടികൾ ഏത് ഘട്ടത്തിലാണെന്ന് വിശദമാക്കുമോ;
- (ബി) പ്രസ്തുത നയം നടപ്പിലാക്കുന്നതിനായി ഗവർണ്ണർ വിളിച്ചുചേർത്ത യോഗത്തിൽ സർക്കാർ എന്തെങ്കിലും നിർദ്ദേശം മുന്നോട്ട് വെച്ചിട്ടുണ്ടോ; വിശദാംശം നൽകുമോ;
- (സി) കേന്ദ്ര നയം നടപ്പിലാക്കുമ്പോൾ സംസ്ഥാനങ്ങൾക്ക് പ്രത്യേക വിഹിതം ലഭ്യമാക്കുമോ;
- (ഡി) ഗവേഷണങ്ങൾ പ്രോത്സാഹിപ്പിക്കുന്നതിന് രൂപം നൽകുന്ന നാഷണൽ റിസർച്ച് ഫൗണ്ടേഷൻ ഫണ്ടിൽ നിന്നും സംസ്ഥാനത്തിന് പ്രത്യേക വിഹിതം ലഭിക്കുന്നതിന് അർഹതയുണ്ടോയെന്ന് വെളിപ്പെടുത്താമോ?

പഠനത്തോടൊപ്പം തൊഴിൽ ചെയ്യാൻ അവസരം

***127 ഡോ.എം.കെ . മൂനീർ**

ശ്രീ . മഞ്ഞളാംകുഴി അലി

പ്രൊഫ . ആബിദ് ഹുസൈൻ തങ്ങൾ

ശ്രീ. കെ എം ഷാജി : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) വിദേശരാജ്യങ്ങളിലെപ്പോലെ പഠനത്തോടൊപ്പം തൊഴിൽ ചെയ്യാൻ അവസരം ഒരുക്കുന്ന കാര്യം സർക്കാർ പരിഗണനയിലുണ്ടോ;
- (ബി) ഇതിനായി കോളേജുകളുടെ പ്രവർത്തനസമയം രാവിലെ 8 മണി മുതൽ 1 മണി വരെ ആക്കുവാൻ ആലോചനയുണ്ടോ;
- (സി) ഇക്കാര്യം നടപ്പാക്കുന്നതിന് മുമ്പായി ബന്ധപ്പെട്ടവരുമായി ചർച്ച ചെയ്യാൻ ഉദ്ദേശിക്കുന്നുണ്ടോ; വിശദാംശം വ്യക്തമാക്കുമോ?

കേന്ദ്ര സർക്കാർ പുതുതായി കൊണ്ടുവന്ന കാർഷിക നിയമങ്ങൾ

***128 ശ്രീ കെ. കുഞ്ഞിരാമൻ**

ശ്രീ കെ.വി.അബൂൾ ഖാദർ

ശ്രീ . ജോർജ്ജ് എം .തോമസ്

ശ്രീ. മുരളി പെരുമ്പള്ളി : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷികോത്പാദനവും വിപണനവും ഭരണഘടനയുടെ 7-ാം പട്ടിക പ്രകാരം സംസ്ഥാനങ്ങളുടെ അധികാരമായിരിക്കെ ഇതിന് വിരുദ്ധമായി കേന്ദ്ര സർക്കാർ പുതുതായി കൊണ്ടുവന്ന നിയമങ്ങളും അവശ്യവസ്തു നിയമഭേദഗതിയും കർഷകരിൽ ആശങ്ക സൃഷ്ടിച്ചിട്ടുള്ളത് ശ്രദ്ധയിൽപ്പെട്ടിട്ടുണ്ടോ; ഭരണഘടനാ വിരുദ്ധമായ ഈ നീക്കം തിരുത്താൻ കേന്ദ്ര സർക്കാരിനോട് ആവശ്യപ്പെടുമോ;
- (ബി) കരാർ കൃഷി പ്രോത്സാഹിപ്പിച്ച് കുത്തക താല്പര്യം സംരക്ഷിക്കത്തക്ക ഈ നിയമം കർഷകന്റെ വിലപേശൽശേഷി ഇല്ലാതാക്കുമെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) സംസ്ഥാനം പാസാക്കിയ നിയമങ്ങളുടെ മേൽ ഭരണഘടനാ വിരുദ്ധമായി പ്രഭാവം

നല്ലിയിരിക്കുന്നതിനെതിരെ നിയമ നടപടി സ്വീകരിക്കുന്ന കാര്യം പരിശോധിക്കുമോ?

ഗതാഗതരംഗത്ത് സംസ്ഥാന താല്പര്യ സംരക്ഷണം

*129 **ശ്രീ. ഇ. ടി. ടൈസൺ മാസ്റ്റർ**

ശ്രീ. സി. ദിവാകരൻ

ശ്രീ. കെ. രാജൻ

ശ്രീ. വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്കു ഗതാഗത വകുപ്പുമന്ത്രി സദയം മറുപടി നൽകുമോ:

- (എ) വാഹന നികുതി ജി.എസ്.ടി. മാതൃകയിൽ കേന്ദ്ര സർക്കാർ സ്വീകരിച്ച് സംസ്ഥാനങ്ങൾക്ക് പങ്ക് വയ്ക്കുന്ന തരത്തിൽ കേന്ദ്ര സർക്കാരിന്റെ ഭാഗത്ത് നിന്ന് നിർദ്ദേശം വന്നിട്ടുണ്ടോ; വ്യക്തമാക്കാമോ;
- (ബി) ഈ നീക്കം സംസ്ഥാനത്തെ ഏതൊക്കെ തരത്തിൽ ബാധിക്കുമെന്ന് വ്യക്തമാക്കാമോ;
- (സി) കെ.എസ്.ആർ.ടി.സി.യെ സംരക്ഷിക്കുന്നതിനും മറ്റ് സംസ്ഥാനങ്ങളിൽ നിന്നുള്ള സ്വകാര്യ ബസ് ഓപ്പറേറ്റർമാർ സംസ്ഥാനപാതകൾ കുത്തകയാക്കുന്നത് തടയുന്നതിനും സർക്കാർ സ്വീകരിക്കുന്ന മാർഗ്ഗങ്ങൾ എന്തൊക്കെയാണെന്ന് വ്യക്തമാക്കാമോ;
- (ഡി) റോഡ് വിസ്തൃതി കണക്കിലെടുത്തും റോഡ് ഉപയോഗം കണക്കിലെടുത്തും റോഡ് നികുതി നിശ്ചയിക്കുന്ന രീതിയിലേക്ക് കേന്ദ്രസർക്കാർ നീങ്ങിയാൽ സംസ്ഥാനത്തിന്റെ താല്പര്യങ്ങൾ എങ്ങനെ സംരക്ഷിക്കുമെന്ന് വ്യക്തമാക്കാമോ?

കെ.എസ്.ആർ.ടി.സി. യ്ക്ക് സാമ്പത്തിക സംരക്ഷണം

*130 **ശ്രീ. കെ ദാസൻ**

ശ്രീ. സി. കൃഷ്ണൻ

ശ്രീ. വി. അബ്ദുറഹിമാൻ

ശ്രീ. ബി .സത്യൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പുമന്ത്രി സദയം മറുപടി നൽകുമോ:

- (എ) ഗതാഗതരംഗത്ത് കോവിഡ് സൃഷ്ടിച്ച ആഘാതം കെ.എസ്.ആർ.ടി.സി.യെ സാമ്പത്തികമായി അസ്ഥിരപ്പെടുത്താതിരിക്കാൻ സർക്കാർ നടത്തിയ ഇടപെടലും നൽകിയ സഹായവും വിശദമാക്കാമോ;
- (ബി) കഴിഞ്ഞ സർക്കാരിന്റെ കാലത്ത് നിരവധി പെൻഷൻകാരുടെ ആത്മഹത്യക്കിടയാക്കിയ സ്ഥിതി സംജാതമാകാതിരിക്കാൻ പ്രതിസന്ധി കാലത്തും ശമ്പളവും പെൻഷനും മുടങ്ങാതിരിക്കാൻ കുരുതൽ നടപടിയുണ്ടായോയെന്ന് അറിയിക്കാമോ;
- (സി) ഈ സർക്കാർ അധികാരമേറ്റശേഷം കെ.എസ്.ആർ.ടി.സി.ക്ക് വിവിധ ഇനത്തിൽ നൽകിയ സാമ്പത്തിക സംരക്ഷണം വിശദീകരിക്കാമോ; കഴിഞ്ഞ സർക്കാരിന്റെ കാലത്ത് നൽകിയ സാമ്പത്തിക സഹായങ്ങളെക്കുറിച്ച് അറിയിക്കാമോ;
- (ഡി) സ്ഥാപനത്തിന്റെ പ്രവർത്തനനഷ്ടം കുറയ്ക്കുന്നതിന് നടത്തിവരുന്ന ഇടപെടലുകൾ

എന്തൊക്കെയാണ്;

(ഇ) സ്ഥാപനത്തിന്റെ പ്രവർത്തനത്തിൽ കാര്യക്ഷമത വർദ്ധിപ്പിക്കുന്നതിന് സാങ്കേതിക വിദ്യാധിഷ്ഠിതമായതുൾപ്പെടെ നടത്തുന്ന നവീകരണങ്ങളെക്കുറിച്ച് അറിയിക്കാമോ?

വിള. ഇൻഷുറൻസ് പദ്ധതി

*131 ശ്രീ . പി . ഉണ്ണി

ശ്രീ. മുരളി പെരുനെല്ലി

ശ്രീ ഒ . ആർ. കേള

ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നശേഷം സംസ്ഥാന വിള ഇൻഷുറൻസ് പദ്ധതി പ്രകാരം വിളനാശത്തിന് നൽകി വരുന്ന നഷ്ടപരിഹാര തുകയിൽ ഗണ്യമായ വർദ്ധനവ് വരുത്തിയിട്ടുണ്ടോ; വിശദാംശം നൽകുമോ;

(ബി) നിലവിൽ എന്തെല്ലാം വിളകളെയാണ് ഈ പദ്ധതിയിൽ ഉൾപ്പെടുത്തിയിട്ടുള്ളതെന്ന് അറിയിക്കാമോ;

(സി) നഷ്ടപരിഹാര തുക വർദ്ധിപ്പിച്ച് പദ്ധതി ആകർഷകമാക്കിയതിന് ശേഷം കൂടുതൽ കർഷകരെ ഇതിൽ ചേർക്കാൻ ഈ സർക്കാർ നടപടി സ്വീകരിച്ചിട്ടുണ്ടോ;

(ഡി) പ്രളയം മൂലം കാർഷിക വിളകൾക്കുണ്ടായ വ്യാപകമായ നാശനഷ്ടം പരിഗണിച്ച് കർഷകരെ സഹായിക്കുന്നതിനായി പ്രസ്തുത പദ്ധതി കൂടുതൽ വിപുലീകരിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

പഴം-പച്ചക്കറികൾക്ക് ഏർപ്പെടുത്തിയ തറവില

*132 ശ്രീ. തിരുവഞ്ചൂർ രാധാകൃഷ്ണൻ

ശ്രീ . സണ്ണി ജോസഫ്

ശ്രീ . ഐ .സി .ബാലകൃഷ്ണൻ

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

(എ) കർഷകരുടെ താല്പര്യം സംരക്ഷിക്കുന്നതിന് പതിനാറ് ഇനം പഴം-പച്ചക്കറികൾക്ക് തറവില ഏർപ്പെടുത്തി വിജ്ഞാപനം ഇറക്കിയിട്ടുണ്ടോ; ഏതൊക്കെ ഇനങ്ങൾക്കാണ് ഇപ്രകാരം തറവില നിശ്ചയിച്ചിട്ടുള്ളത്;

(ബി) നിലവിൽ സർക്കാർ പ്രഖ്യാപിച്ച തറവിലയ്ക്ക് നിയമസാധുതയുണ്ടോ; ഇല്ലെങ്കിൽ അതിന് നിയമസാധുത നൽകുന്നതിന് ആലോചിക്കുമോ;

(സി) തറവില നിശ്ചയിച്ച് വിജ്ഞാപനം ഇറക്കിയ ഏത്തക്ക ഉൾപ്പെടെയുള്ള പല പച്ചക്കറികൾക്കും സർക്കാർ നിശ്ചയിച്ച നിരക്കിനെക്കാൾ കുറഞ്ഞ നിരക്കാണ് കമ്പോളത്തിൽ ലഭിക്കുന്നത് എന്നത് വസ്തുതയാണോ;

(ഡി) സർക്കാർ നിശ്ചയിച്ച വിലയിൽ നിന്നും കമ്പോളത്തിൽ വില കുറയുമ്പോൾ തറവില നൽകി അത് സംഭരിക്കുന്നതിന് സർക്കാർ എന്തെങ്കിലും സംവിധാനം ഏർപ്പെടുത്തിയിട്ടുണ്ടോ; വിശദാംശം നൽകുമോ;

(ഇ) ഇപ്പോൾ നിശ്ചയിച്ചിട്ടുള്ളതിന് പുറമെ കൂടുതൽ വിളകൾക്ക് തറവില നൽകുവാൻ ആലോചിക്കുന്നുണ്ടോ; അതിനുള്ള നടപടികൾ ഏത് ഘട്ടത്തിലാണ് എന്നറിയിക്കാമോ?

ശ്രീനാരായണ ഗുരു ഓപ്പൺ സർവ്വകലാശാല

*133 **ശ്രീ. എം. സ്വരാജ്**
ശ്രീ . എം . മുകേഷ്
ശ്രീമതി യു. പ്രതിഭ

ശ്രീ. പുരുഷൻ കടലുണ്ടി : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നത വിദ്യാഭ്യാസത്തിന്റെ ഗുണമേന്മയും പ്രാപ്യതയും വർദ്ധിപ്പിക്കാനായി നടത്തിയ പ്രവർത്തനങ്ങളെക്കുറിച്ച് അറിയിക്കാമോ;
- (ബി) ജീവിതസാഹചര്യം കൊണ്ട് റഗുലർ വിദ്യാഭ്യാസം അസാധ്യമായവർക്കും പ്രായഭേദമെന്യേ നൈപുണിശേഷി കൈവരിക്കാനാഗ്രഹിക്കുന്നവർക്കും അതിനുള്ള അവസരം ആധുനികസാങ്കേതികവിദ്യയുടെ കൂടി സഹായത്തോടെ ഒരുക്കുന്നതിനായി ആരംഭിച്ചിട്ടുള്ള ശ്രീനാരായണ ഗുരു ഓപ്പൺ സർവ്വകലാശാലയെക്കുറിച്ച് വിശദമാക്കാമോ;
- (സി) പരമ്പരാഗത കോഴ്സുകൾക്ക് പുറമെ ഹ്രസ്വകാല, തൊഴിലധിഷ്ഠിത കോഴ്സുകൾ കൂടി ആരംഭിക്കാൻ ഉദ്ദേശിക്കുന്നുണ്ടോ;
- (ഡി) പ്രസ്തുത സർവ്വകലാശാല ആരംഭിക്കുന്നതിനോടൊപ്പം മറ്റു സർവ്വകലാശാലകൾ പ്രൈവറ്റ് രജിസ്ട്രേഷൻ നിർത്തലാക്കുന്നത് സംബന്ധിച്ച് ചില കോണുകളിൽ നിന്നുയർത്തുന്ന ആശങ്ക ശ്രദ്ധയിൽപ്പെട്ടിട്ടുണ്ടോ; വിശദീകരിക്കുമോ?

പഴം-പച്ചക്കറികളുടെ അടിസ്ഥാനവില നിർണ്ണയം

*134 **ശ്രീമതി പി. അയിഷാ പോറ്റി**
ശ്രീ ഒ . ആർ. കേളു
പ്രൊഫ . കെ. യു. അരുണൻ

ശ്രീ ഐ. ബി. സതീഷ് : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയശേഷം പച്ചക്കറികൾക്കും പഴങ്ങൾക്കും ഇതര സംസ്ഥാനങ്ങളെ അമിതമായി ആശ്രയിക്കേണ്ടിയിരുന്ന സാഹചര്യത്തിന് മാറ്റം വരുത്താൻ നടത്തിയ പ്രവർത്തനങ്ങൾ വിശദീകരിക്കാമോ;
- (ബി) വാണിജ്യാടിസ്ഥാനത്തിൽ കൃഷി ചെയ്യുന്നതിൽനിന്ന് കർഷകരെ പിന്തിരിപ്പിച്ചിരുന്ന മുഖ്യപ്രശ്നം വിളകളുടെ ഉല്പാദനത്തിലെ അസ്ഥിരതയും വിലത്തകർച്ചയുമാണെന്ന പ്രശ്നം പരിഹരിക്കുന്നതിന് നേതൃക്കായ, മരച്ചീനി, മറ്റു പച്ചക്കറികൾ എന്നിവയ്ക്ക് അടിസ്ഥാനവില നിർണ്ണയിച്ചത് സംബന്ധിച്ചും അത് കർഷകർക്ക് എപ്രകാരം പ്രയോജനപ്രദമാകുമെന്നതിനെക്കുറിച്ചും അറിയിക്കാമോ;
- (സി) പ്രസ്തുത പദ്ധതിയുടെ പ്രയോജനം കർഷകർക്കെല്ലാം ലഭിക്കുന്നതിനായി

ഏർപ്പെടുത്തിയിട്ടുള്ള ക്രമീകരണങ്ങൾ എന്തൊക്കെയാണെന്നറിയിക്കാമോ?

റൂസ ഫണ്ട് വിനിയോഗം

*135 ശ്രീ . മഞ്ഞളാംകുഴി അലി

ശ്രീ. പി കെ അബ്ദു റബ്ബ്

ശ്രീ .പി. കെ. ബഷീർ

ശ്രീ . പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കോളേജുകൾക്കും സർവ്വകലാശാലകൾക്കുമായുള്ള കേന്ദ്രസർക്കാർ പദ്ധതിയായ രാഷ്ട്രീയ ഉച്ചതർ ശിക്ഷ അഭിയാൻ (റൂസ) പ്രകാരമുള്ള ഫണ്ട് വിനിയോഗത്തിലും ശേഷിക്കുന്ന തുക വാങ്ങിയെടുക്കുന്നതിലും വീഴ്ച ഉണ്ടായതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) തുക വകമാറ്റി ചെലവഴിച്ചവർക്കെതിരെയും ഫണ്ട് വിനിയോഗ സർട്ടിഫിക്കറ്റ് നൽകാത്തവർക്കെതിരെയും എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നത്;
- (സി) റൂസ ഫണ്ട് ചെലവഴിക്കുന്നതുമായി ബന്ധപ്പെട്ട് കേന്ദ്രസർക്കാർ സംസ്ഥാനസർക്കാരിൽ നിന്ന് എന്തെങ്കിലും വിവരം ആരാഞ്ഞിട്ടുണ്ടോ; വിശദാംശം നൽകുമോ?

കേന്ദ്ര കാർഷിക നിയമങ്ങൾക്ക് ബദൽ നിയമം

*136 ശ്രീ. കെ. എസ്. ശബരീനാഥൻ

ശ്രീ. പി. ടി. തോമസ്

ശ്രീ. ടി. ജെ. വിനോദ്

ശ്രീ. വി .ഡി. സതീശൻ : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ കാർഷിക നിയമങ്ങൾക്കെതിരെ ബദൽ നിയമം കൊണ്ടുവരുവാൻ തീരുമാനിച്ചിട്ടുണ്ടോ; ബദൽ നിയമത്തിന്റെ കരട് തയ്യാറാക്കുവാൻ സമിതിയെ നിയോഗിച്ചിട്ടുണ്ടോ; വിശദാംശം നൽകുമോ;
- (ബി) പ്രസ്തുത നിയമങ്ങൾ കർഷകരെ എങ്ങനെ ബാധിക്കുന്നു എന്നതിനെക്കുറിച്ച് പഠിച്ച് റിപ്പോർട്ട് നൽകുന്നതിന് നിർദ്ദേശിച്ചിട്ടുണ്ടോ;
- (സി) കേന്ദ്രനിയമങ്ങളിലുള്ള നിർദ്ദേശങ്ങളിൽ മാറ്റം വരുത്തുന്നതിനായി പുതിയ ബിൽ നിയമസഭയിൽ അവതരിപ്പിച്ചാൽ ബദൽ നിയമനിർമ്മാണത്തിന് രാഷ്ട്രപതിയുടെ അംഗീകാരം ആവശ്യമായി വരുമോ;
- (ഡി) ഇത് സംബന്ധിച്ച് നിയമവകുപ്പ് നൽകിയിട്ടുള്ള നിയമോപദേശം എന്താണ്; വെളിപ്പെടുത്താമോ?

റബ്ബറിന്റെ താങ്ങുവില

*137 ശ്രീ. പി. സി. ജോർജ്ജ് : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം

മറുപടി നൽകുമോ:

- (എ) വിലത്തകർച്ച മൂലം വലിയ പ്രതിസന്ധി നേരിടുന്ന റബ്ബർ കർഷകരുടെ ഉത്പന്നങ്ങൾക്ക് ന്യായമായ വില ലഭ്യമാക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ;
- (ബി) ഈ സാഹചര്യത്തിൽ റബ്ബറിന്റെ താങ്ങുവില ഉയർത്തുന്നതിന് നടപടി സ്വീകരിക്കാമോ; വിശദമാക്കാമോ?

ദേശീയ വിദ്യാഭ്യാസ നയം

***138 ശ്രീ പി .ടി .എ . റഹീം**
ശ്രീ എ. എൻ. ഷംസീർ
ശ്രീ. സി.കെ. ഹരീന്ദ്രൻ

ശ്രീ. കെ.യു. ജനീഷ് കുമാർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാരിന്റെ പുതിയ വിദ്യാഭ്യാസനയം ഉന്നതവിദ്യാഭ്യാസരംഗത്ത് സൃഷ്ടിക്കാനിടയുള്ള പ്രത്യാഘാതത്തെക്കുറിച്ച്, സംസ്ഥാനത്ത് ഉന്നതവിദ്യാഭ്യാസരംഗത്ത് ആർജ്ജിക്കാൻ കഴിഞ്ഞിട്ടുള്ള മികവിന്റെ പശ്ചാത്തലത്തിൽ, ഉന്നതവിദ്യാഭ്യാസ കൗൺസിൽ വിലയിരുത്തിയതിലെ പ്രധാന നിഗമനങ്ങൾ എന്തൊക്കെയാണ്;
- (ബി) യുക്തിചിന്തയും ശാസ്ത്രീയവീക്ഷണവും പ്രോത്സാഹിപ്പിക്കുന്നതിനും വൈജ്ഞാനികരംഗത്ത് കരുത്താർജ്ജിക്കുന്നതിനും വേണ്ട കാഴ്ചപ്പാടിനു പകരം വ്യവസായികൾക്ക് വേണ്ട തൊഴിൽശക്തിയെ രൂപപ്പെടുത്തിയെടുക്കുന്നതിനാണ് പ്രസ്തുത നയം പ്രാമുഖ്യം നൽകുന്നതെന്ന ആശങ്ക പരിശോധിക്കപ്പെട്ടിട്ടുണ്ടോ;
- (സി) കോളേജുകൾ സ്വയംഭരണ സ്ഥാപനങ്ങളായി മാറണമെന്ന നിർദ്ദേശവും സാമൂഹ്യനീതിയധിഷ്ഠിതമായ സംവരണത്തെക്കുറിച്ച് പരാമർശിക്കാതിരുന്നതും സാധാരണക്കാർക്ക് ഉന്നത വിദ്യാഭ്യാസം അപ്രാപ്യമാകുമെന്ന ആശങ്ക, പ്രത്യേകിച്ച് കേന്ദ്രവിദ്യാഭ്യാസ മന്ത്രാലയം ഐ.ഐ.ടി.കളിൽ സംവരണം വേണ്ടത് ശിപാർശ ചെയ്തതായുള്ള റിപ്പോർട്ടുകളുടെ പശ്ചാത്തലത്തിൽ, പഠന വിധേയമാക്കിയിരുന്നോ;
- (ഡി) ഫെഡറൽ തത്വങ്ങൾക്കു വിരുദ്ധമായി ഏകപക്ഷീയമായി പ്രഖ്യാപിച്ച ദേശീയ വിദ്യാഭ്യാസനയത്തോടുള്ള വിയോജിപ്പ് കേന്ദ്രസർക്കാരിനെ അറിയിച്ചിട്ടുണ്ടോ; വ്യക്തമാക്കാമോ?

ലൈഫ് പദ്ധതിയുടെ നേട്ടങ്ങൾ

***139 ശ്രീ. രാജു എബ്രഹാം**
ശ്രീ. എം. സ്വരാജ്
ശ്രീ. കെ. സുരേഷ് കുറുപ്പ്

ശ്രീ ഐ. ബി. സതീഷ് : താഴെ കാണുന്ന ചോദ്യങ്ങൾക്കു തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഭവനരഹിതരില്ലാത്ത കേരളം എന്ന സ്വപ്നം സാക്ഷാത്കരിക്കുന്നതിനായി ഈ

സർക്കാർ നടപ്പിലാക്കി വരുന്ന ബൃഹത് പദ്ധതിയായ ലൈഫ് ഭവന നിർമ്മാണ പദ്ധതിയെക്കുറിച്ചുള്ള അടിസ്ഥാനരഹിതമായ ആരോപണങ്ങളെ തള്ളിക്കളഞ്ഞ് പദ്ധതി നിർവ്വഹണം കൂടുതൽ വേഗത്തിലാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

- (ബി) നിലവിലുള്ള ലൈഫ് ഗുണഭോക്തൃ പട്ടികയിൽ വിവിധ കാരണങ്ങളാൽ ഉൾപ്പെടാതെ പോയിട്ടുള്ള ഭവനരഹിതരെക്കൂടി ഉൾക്കൊള്ളിച്ച് പുതിയ ഗുണഭോക്തൃ പട്ടിക തയ്യാറാക്കി അവർക്കും വീട് ലഭ്യമാക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;
- (സി) ലൈഫ് പദ്ധതിയുടെ മൂന്ന് ഘട്ടങ്ങളിലായി ഭവനസമുച്ചയങ്ങളടക്കം എത്ര വീടുകളുടെ നിർമ്മാണം ഇതുവരെ പൂർത്തീകരിച്ചിട്ടുണ്ടെന്ന കണക്ക് ലഭ്യമാണോ; എങ്കിൽ വിശദമാക്കാമോ?

സർവ്വകലാശാലകളുടെ ആഭ്യന്തരകാര്യങ്ങൾ

*140 ശ്രീ . എം . ഉമ്മർ

ശ്രീ .കെ .എൻ .എ. വാദർ

ശ്രീ . ടി. വി. ഇബ്രാഹിം

ശ്രീ. പി കെ അബ്ദു റബ്ബ് : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സർവ്വകലാശാലകൾ സ്വയംഭരണസ്ഥാപനങ്ങളാകയാൽ അവയുടെ ആഭ്യന്തരകാര്യങ്ങളിൽ സർക്കാർ ഇടപെടാൻ പാടില്ലെന്ന് 2003-ൽ സുപ്രീംകോടതി വിധി ഉണ്ടായിട്ടുള്ളത് ശ്രദ്ധയിൽപ്പെട്ടിട്ടുണ്ടോ; ഈ സർക്കാരിന്റെ കാലത്ത് ഇതിൽ വീഴ്ച വന്നതായി കണ്ടെത്തിയിട്ടുണ്ടോ; വിശദമാക്കാമോ;
- (ബി) ഇത്തരത്തിൽ വീഴ്ചകൾ ഉണ്ടായതായി കണ്ടെത്തിയിട്ടുണ്ടെങ്കിൽ ആയത് പിന്നീട് എപ്രകാരം പരിഹരിച്ചുവെന്ന് വിവരിക്കാമോ?

കോളേജുകളുടെയും സർവ്വകലാശാലകളുടെയും അടിസ്ഥാനസൗകര്യ വിപുലീകരണം

*141 ശ്രീ . എം. നൗഷാദ്

ശ്രീ. ആർ.രാജേഷ്

ശ്രീ . കെ .ഡി .പ്രസേനൻ

ശ്രീ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയതിനുശേഷം സർക്കാർ, എയ്ഡഡ് കോളേജുകളുടെയും സർവ്വകലാശാലകളുടെയും അടിസ്ഥാനസൗകര്യ വിപുലീകരണത്തിന് നടത്തിയ പ്രവർത്തനങ്ങൾ അറിയിക്കാമോ; അർഹമായ തോതിൽ റൂസ ഫണ്ട് നേടിയെടുക്കാനായിട്ടുണ്ടോ;
- (ബി) വിദഗ്ദ്ധസമിതിയുടെ ശുപാർശയുടെ അടിസ്ഥാനത്തിൽ നൂതന കോഴ്സുകൾ ആരംഭിക്കാൻ തീരുമാനിച്ചിട്ടുണ്ടോ; പരീക്ഷാരീതിയിലുൾപ്പെടെ വരുത്തേണ്ട

നവീകരണം സംബന്ധിച്ച മറ്റെന്തെല്ലാം ശിപാർശകളാണ് വിദഗ്ദ്ധസമിതി സമർപ്പിച്ചിരിക്കുന്നത്;

(സി) വർഷങ്ങളായി അധ്യാപകരുടെ കുറവ് നിലവിലുണ്ടായിരുന്നത് പരിഹരിക്കാൻ നടപടിയെടുത്തിരുന്നോ; വിശദാംശം ലഭ്യമാക്കുമോ?

ജൈവകൃഷി പ്രോത്സാഹനത്തിന് ഇക്കോ ഷോപ്പുകൾ

*142 ശ്രീ. സി. കൃഷ്ണൻ

ശ്രീ. സി.കെ. ഹരീന്ദ്രൻ

ശ്രീ . ജോർജ് എം .തോമസ്

ശ്രീ യു. ആർ. പ്രദീപ് : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

(എ) നിലവിലുള്ള ജൈവകാർഷിക നയത്തെ അടിസ്ഥാനമാക്കി സംസ്ഥാനത്ത് ജൈവകൃഷി പ്രോത്സാഹിപ്പിക്കുന്നതിനുവേണ്ടി ഈ സർക്കാർ സ്വീകരിച്ചുവരുന്ന നടപടികൾ എന്തെല്ലാമാണ്;

(ബി) പൂർണ്ണമായും ജൈവരീതിയിൽ ഉല്പാദിപ്പിക്കുന്ന പച്ചക്കറികൾക്ക് ന്യായമായ വില ലഭ്യമാക്കുന്നതിന് ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) ജൈവകൃഷി വികസന പദ്ധതിയുടെ ഭാഗമായി ഈ സർക്കാർ ഇതുവരെ എത്ര ഇക്കോ ഷോപ്പുകൾ ആരംഭിച്ചിട്ടുണ്ടെന്നറിയിക്കുമോ;

(ഡി) സംസ്ഥാനത്ത് ജൈവകൃഷിയും ഉത്തമകൃഷിമുറകളും ഫലപ്രദമായി നടപ്പാക്കുന്നതിന്റെ ഭാഗമായി ഇക്കോ ഷോപ്പുകളുടെ പ്രവർത്തനം വ്യാപകമാക്കുന്നതിന് എന്തെല്ലാം നടപടികളാണ് ആസൂത്രണം ചെയ്തിട്ടുള്ളതെന്ന് വ്യക്തമാക്കാമോ?

കർഷകമിത്ര പദ്ധതി

*143 ശ്രീ കെ.വി.അബ്ദുൾ ഖാദർ

ശ്രീ. ജെയിംസ് മാത്യു

ശ്രീ . കെ .ഡി .പ്രസേനൻ

ശ്രീ.ഡി.കെ.മുരളി : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

(എ) കാർഷിക വിളകളുടെ ഉല്പാദനം കാര്യക്ഷമമാക്കുന്നതിന് ഈ സർക്കാർ നടപ്പിലാക്കിയ കർഷകമിത്ര പദ്ധതി വിപുലീകരിക്കാൻ ഉദ്ദേശിക്കുന്നുണ്ടോ;

(ബി) ഉല്പാദനത്തിന് പുറമേ കാർഷിക വിളകളുടെ സംഭരണം, വിപണനം എന്നിവ സുഗമമാക്കുന്നതിനും ഉല്പന്നങ്ങൾക്ക് ന്യായമായ വില ലഭ്യമാക്കുന്നതിനും ഈ പദ്ധതിയിൽ എന്തെല്ലാം കാര്യങ്ങളാണ് ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;

(സി) വീട്ടമ്മമാർ, യുവജനങ്ങൾ, വിദ്യാർത്ഥികൾ എന്നിവർക്ക് പച്ചക്കറി കൃഷിയെക്കുറിച്ചും സുരക്ഷിത പച്ചക്കറികളുടെ ഉപയോഗത്തിന്റെ പ്രാധാന്യത്തെക്കുറിച്ചും ഉത്തമകൃഷിരീതികളെക്കുറിച്ചും അവബോധം നൽകുന്നതിനായി ഈ സർക്കാർ

എന്തെല്ലാം പരിശീലന, ബോധവൽക്കരണ പരിപാടികളാണ് സംഘടിപ്പിച്ചിട്ടുള്ളതെന്ന് വ്യക്തമാക്കാമോ?

കാർഷിക മേഖലയുടെ സുസ്ഥിര വികസനത്തിന് നൂതന പദ്ധതികൾ

*144 **ശ്രീ . കാരാട്ട് റസാഖ്**

ശ്രീ. ബി. ഡി. ദേവസ്സി

ശ്രീ . കെ . വി . വിജയദാസ്

ശ്രീ കെ. കുഞ്ഞിരാമൻ : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരമേറ്റശേഷം കാർഷിക മേഖലയുടെ സുസ്ഥിര വികസനത്തിനായി ആവിഷ്കരിച്ച നൂതന പദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) കാർഷിക കേരളത്തിന്റെ പുനരുദ്ധാരണത്തിനായി വിഭാവനം ചെയ്ത മുഴുവൻ പദ്ധതികളും കർഷകരുടെയും പൊതുജനങ്ങളുടെയും പങ്കാളിത്തത്തോടെയും സഹകരണത്തോടെയും സമയബന്ധിതമായി പൂർത്തിയാക്കാൻ സ്വീകരിച്ച നടപടികൾ വിശദമാക്കാമോ;
- (സി) കർഷകരുടെ വിവിധ കാർഷികാവശ്യങ്ങൾക്കായി എത്ര കോടി രൂപയുടെ കാർഷിക വായ്പ ഈ സർക്കാർ കാലയളവിൽ വിതരണം ചെയ്തിട്ടുണ്ടെന്ന കണക്ക് ലഭ്യമാണോ;
- (ഡി) ഇക്കാലയളവിൽ കർഷകരുടെ വായ്പകളിന്മേലുള്ള ജപ്തി നടപടികൾക്ക് സർക്കാർ അനുവദിച്ച മൊറട്ടോറിയത്തിന്റെ വിശദാംശം നൽകുമോ;
- (ഇ) ഈ സർക്കാർ അധികാരമേറ്റശേഷം മുൻ സർക്കാരിന്റെ കാലയളവിലുള്ള കുടിശ്ശികയുൾപ്പെടെ കർഷക പെൻഷൻ വിതരണം ചെയ്യുന്നതിന് എത്ര തുക ചെലവഴിച്ചിട്ടുണ്ടെന്ന കണക്ക് ലഭ്യമാണോ; എങ്കിൽ നൽകുമോ?

സർവ്വകലാശാലകളിലെ അന്യധ്യാപക തസ്തികകളിലെ നിയമനം

*145 **ശ്രീ. കെ. രാജൻ**

ശ്രീമതി ഇ. എസ്. ബിജിമോൾ

ശ്രീമതി സി. കെ. ആശ

ശ്രീ. വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മുഴുവൻ സർവ്വകലാശാലകളിലെയും അന്യധ്യാപക തസ്തികകളിലേക്കുള്ള നിയമനം പി.എസ്.സി. ക്ക് വിട്ടിട്ടുണ്ടോയെന്ന് അറിയിക്കാമോ;
- (ബി) ഏതൊക്കെ തസ്തികകളിലെ നിയമനമാണ് പി.എസ്.സി. ക്ക് വിട്ടതെന്ന് വ്യക്തമാക്കുമോ;
- (സി) വിവിധ സർവ്വകലാശാലകളിലെ സ്റ്റാറ്റൂട്ടുകൾ, തസ്തിക, തസ്തികകളുടെ പേരുകൾ, ശമ്പള സ്കെയിൽ, യോഗ്യത എന്നിവ എപ്രകാരം ക്രോഡീകരിച്ചുവെന്നറിയിക്കുമോ;
- (ഡി) സർവ്വകലാശാലകളിലെ അസിസ്റ്റന്റ്, കമ്പ്യൂട്ടർ അസിസ്റ്റന്റ് തസ്തികകളിലെ നിയമനം

എന്നുമുതലാണ് പി.എസ്.സി. നടത്തുന്നതെന്ന് അറിയിക്കുമോ?

കേരള അഗ്രോബിസിനസ് കമ്പനി രൂപീകരണം

*146 ശ്രീ . മുഹമ്മദ് മുഹസിൻ പി .

ശ്രീ . മുല്ലക്കര രത്നാകരൻ

ശ്രീ. ആർ. രാമചന്ദ്രൻ : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷിക ഉല്പന്നങ്ങളുടെ മൂല്യവർദ്ധനവിനും വിപണനത്തിനുമായി കേരള അഗ്രോബിസിനസ് കമ്പനി എന്ന പേരിൽ കമ്പനി തുടങ്ങുന്നുണ്ടോ; വ്യക്തമാക്കുമോ;
- (ബി) പ്രസ്തുത കമ്പനി സ്ഥാപിക്കുന്നതിന്റെ ഉദ്ദേശ്യലക്ഷ്യങ്ങൾ എന്തൊക്കെയാണെന്ന് വിശദമാക്കുമോ;
- (സി) കമ്പനിയുടെ ഘടന എപ്രകാരമായിരിക്കുമെന്നറിയിക്കുമോ;
- (ഡി) കൃഷി വകുപ്പിന്റെ വിവിധ സ്ഥാപനങ്ങൾ തമ്മിലുള്ള ഏകോപനം സാധ്യമാക്കുന്നതിന് പ്രസ്തുത കമ്പനി രൂപീകരണം വഴിയൊരുക്കുമോ; വ്യക്തമാക്കുമോ?

കർഷക ക്ഷേമനിധി ബോർഡിന്റെ പ്രവർത്തനം

*147 ഡോ. എൻ. ജയരാജ്

ശ്രീ. റോഷി അഗസ്റ്റിൻ : താഴെ കാണുന്ന ചോദ്യങ്ങൾക്കു കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരള കർഷക ക്ഷേമനിധി ബോർഡിന്റെ പ്രവർത്തനം തുടങ്ങാൻ തീരുമാനിച്ചത് ഇപ്പോൾ ഏത് ഘട്ടത്തിലാണ് എന്ന് വെളിപ്പെടുത്താമോ;
- (ബി) കേരള കർഷക ക്ഷേമനിധി ബോർഡിന്റെ അംഗത്വം എടുക്കുന്നതിനുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കാമോ; സ്വന്തമായി സ്ഥലം ഉണ്ടാവണമെന്ന് നിർബന്ധമുണ്ടോയെന്നും പാട്ടത്തിന് കൃഷി നടത്തുന്നവർക്ക് അംഗത്വത്തിന് അർഹതയുണ്ടോയെന്നും വിശദമാക്കുമോ;
- (സി) സ്ഥലം കൈവശമിരുന്നിട്ടും പട്ടയം അനുവദിച്ചു ലഭിക്കാത്ത ഇടുക്കി പോലെയുള്ള പ്രദേശങ്ങളിലെ കർഷകർക്ക് പ്രസ്തുത ക്ഷേമനിധി ബോർഡിൽ അംഗത്വം എടുക്കുന്നതിന് സാധ്യമാണോ; ഇല്ലെങ്കിൽ അവരെക്കൂടി ഉൾപ്പെടുത്തുന്നതിന് നടപടി സ്വീകരിക്കുമോ;
- (ഡി) കർഷകർക്ക് സർക്കാർ ലഭ്യമാക്കുന്ന എല്ലാ ആനുകൂല്യങ്ങൾക്കും കർഷക ക്ഷേമനിധി ബോർഡ് അംഗത്വം നിർബന്ധമാക്കാൻ ഉദ്ദേശിക്കുന്നുണ്ടോ എന്നറിയിക്കാമോ?

അഗ്രഗേറ്റർ ലൈസൻസ് സംവിധാനം

*148 ശ്രീ. കെ എം ഷാജി

ശ്രീ . സി. മമ്മൂട്ടി

ശ്രീ . എം . ഉമ്മർ

ശ്രീ . അബ്ദുൽ ഹമീദ് .പി . : താഴെ കാണുന്ന ചോദ്യങ്ങൾക്കു ഗതാഗത വകുപ്പുമന്ത്രി സദയം മറുപടി നൽകുമോ:

- (എ) ഓൺലൈൻ ടിക്കറ്റ് നൽകി ഏതു രൂട്ടിലും സ്വകാര്യ കമ്പനികൾക്ക് ബസ് സർവ്വീസ് നടത്താൻ അനുമതി നൽകുന്ന കേന്ദ്ര സർക്കാരിന്റെ അഗ്രഗേറ്റർ ലൈസൻസ് കെ.എസ്.ആർ.ടി.സി.യെ എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ;
- (ബി) പ്രസ്തുത സംവിധാനം സംസ്ഥാനത്തെ പൊതുഗതാഗത രംഗത്തെ ബാധിക്കാതിരിക്കാൻ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

തദ്ദേശ സ്വയംഭരണ സ്ഥാപനങ്ങളുടെ കാര്യശേഷി

***149 ശ്രീ. വി.ജോയി**

ശ്രീ. കെ. സുരേഷ് കുറുപ്പ്

ശ്രീ. കെ. ആൻസലൻ

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്കു തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന പദ്ധതി വിഹിതത്തിന്റെ നാലിലൊന്ന് തുകയുടെ വികസനം നടപ്പാക്കേണ്ട സ്ഥാപനങ്ങളെന്ന നിലയിൽ തദ്ദേശ സ്വയംഭരണ സ്ഥാപനങ്ങളുടെ കാര്യശേഷി വർദ്ധനവിന് സ്വീകരിച്ചിട്ടുള്ള നടപടികൾ എന്തൊക്കെയാണ്; വിശദമാക്കാമോ;
- (ബി) തദ്ദേശ സ്വയംഭരണ സ്ഥാപനങ്ങളിൽ നിന്ന് ലഭിക്കേണ്ട സേവനങ്ങൾ അഴിമതിരഹിതമായി സുതാര്യവും കാര്യക്ഷമതയോടെയും ലഭ്യമാക്കുന്നതിന് ഇന്റഗ്രേറ്റഡ് ലോക്കൽ ഗവേണൻസ് മാനേജ്മെന്റ് സിസ്റ്റം (ഐ.എൽ.ജി.എം.എസ്.) ആവിഷ്കരിച്ചിട്ടുണ്ടോ; ഇതിന്റെ വിശദവിവരം നൽകുമോ;
- (സി) സംസ്ഥാനത്തെ എല്ലാ പഞ്ചായത്തുകളും ഐ.എസ്.ഒ. നിലവാരം കൈവരിച്ചു കഴിഞ്ഞോ; കഴിഞ്ഞ സർക്കാരിന്റെ കാലത്ത് ഏതെങ്കിലും തദ്ദേശ സ്വയംഭരണ സ്ഥാപനങ്ങൾ ഐ.എസ്.ഒ. നിലവാരം കൈവരിച്ചിരുന്നോ എന്നറിയിക്കാമോ?

തദ്ദേശസ്വയംഭരണ സ്ഥാപനങ്ങളിലൂടെ ശാസ്ത്രീയ മാലിന്യ സംസ്കരണം

***150 ശ്രീ. ആന്റണി ജോൺ**

ശ്രീ . എ . പ്രദീപ് കുമാർ

ശ്രീ . വി കെ പ്രശാന്ത്

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിട്ടിരുന്ന ഗുരുതര പ്രശ്നങ്ങളിലൊന്നായിരുന്ന ശാസ്ത്രീയമായ മാലിന്യ സംസ്കരണത്തിന്റെ അപര്യാപ്ത പരിഹരിക്കാൻ തദ്ദേശസ്വയംഭരണ സ്ഥാപനങ്ങളിലൂടെ നടത്തിയ പ്രവർത്തനത്തിന്റെ ഫലം വിലയിരുത്തിയിട്ടുണ്ടോ എന്ന് വെളിപ്പെടുത്താമോ;
- (ബി) സംസ്ഥാനത്തെ എത്ര പഞ്ചായത്തുകളും നഗരസഭകളും ഖരമാലിന്യ സംസ്കരണത്തിന് അടിസ്ഥാന സൗകര്യമൊരുക്കി ശുചിത്വ പദവി നേടിയിട്ടുണ്ടെന്ന് അറിയിക്കുമോ;
- (സി) എല്ലാ തദ്ദേശസ്വയംഭരണ സ്ഥാപനങ്ങളെയും ശാസ്ത്രീയമായ മാലിന്യ സംസ്കരണ ശേഷി കൈവരിക്കാൻ പ്രാപ്തമാക്കുകയെന്ന ലക്ഷ്യത്തോടെ സർക്കാർ പുതുതായി

രണ്ടായിരത്തി ഒരുന്നൂറ് കോടി രൂപയുടെ പദ്ധതി പ്രഖ്യാപിച്ചിട്ടുണ്ടോ; പദ്ധതിയുടെ വിശദാംശം ലഭ്യമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].